

---

“eTwinning Plus” layihəsi çərçivəsində Malta’nın Valletta şəhərində “eTwinning” illik seminarı keçirilib.

Seminarın əsas məqsədi “eTwinning Plus” layihəsi çərçivəsində layihə əsaslı tədris metodologiyaların tətbiqinin müzakirəsi və bu sahədə təcrübə mübadiləsinin aparılmasıdır.

Seminarla Bakı şəhəri 126 nömrəli tam orta məktəbin müəllimi Zeynə Məmmədova və Heydər Əliyev adına liseyin müəllimi Nəvəlisə Bədəlova iştirak edib.

Tədbirdə “eTwinning Plus” layihəsi çərçivəsində fəaliyyət göstərən müəllimlərin bilik və bacarıqlarının artırılması üzrə təlimlər də təşkil olunub.

Qeyd edək ki, hazırda “eTwinning Plus” layihəsinə respublika üzrə 129 məktəb, 395 müəllim cəlb olunub. Layihə çərçivəsində müəllimlərin bilik və bacarıqlarının artırılması, Avropa ölkələrində müxtəlif seminar və konfranslar təşkil edilir. Cari ildə 81 müəllim 115 onlayn təlimdə iştirak edib və beynəlxalq sertifikatlar qazanıb. Layihənin Azərbaycan Nazirliyinə təqdimatı [Təhsil Sisteminin İnformasiyalaşdırılması](#) üzrə aparılır.